

ശ്രീഃ  
ശ്രീമതേ നിഗമാന്തമഹാദേശികായ നമഃ  
ശ്രീമാൻ വേംകടനാഥാർയഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സദാ ഹൃദി ||

സേവാ ശ്രീ ശ്രീനിവാസരാഘവാർയ മഹാദേശിക വിരചിതം  
|| അക്ഷയാരാധനം ||

*This document\* has been prepared by*  
**Sunder Kidambi**  
*with the blessings of*  
ശ്രീ രംഗരാമാനുജ മഹാദേശികൻ  
**His Holiness śrīmad āṇḍavan of śrīraṅgam**

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ

## ॥ അക്ഷയാരാധനം ॥

പ്രഭവോ ഹി വേംകടേശോ  
യസ്യ പ്രഭവോ വിജാനതേ തത്ത്വം |  
പ്രഭവം തമേവ സേവേ  
വിരക്ത സാമ്രാജ്യ ധൂർവ്വഹം നാഥം || 1 ||

വിഭവാൻ വിധായ സുരീൻ  
വിഭവോ വേദാന്തദേശികഃ പ്രാജ്ഞഃ |  
വിഭവം ദധാതി ലോകേ യസ്മിൻ  
അവതീര്യ വത്സരേ സ്വാമീ || 2 ||

ശുക്ലതാമധിഗതസ്സുമേധസാ  
മാനസേന വപുഷാ സുകർമ്മണാ |  
ശുക്ലപക്ഷ വിധുവദിരാജതേ  
ശുക്ലപക്ഷവഗസന്നിഭഃ പ്രഭുഃ || 3 ||

പ്രമോദപ്രദസ്സുപ്രമോ ദൂതകൃത്യം  
യദൂനാമധീശഃ കപീ രാജഹംസഃ |  
വ്യതാനീത് പരം വേദചൂഡാഗുരുർന്നഃ  
പരോ ദൂത ആസ്തേ പരാപ്തൈ പ്രജാനാം || 4 ||

പ്രജോത്പത്തികർമ്മപ്രദിഷ്ടോ വിധാതാ  
പ്രപഞ്ചം യഥേച്ഛരം വിധായ പ്രഹൃഷ്ടഃ |  
പ്രജാതോ ഹി നൂനം ഗുരുർവ്വേംകടേശഃ  
പ്രബന്ധാൻ പ്രകൃഷ്ടാൻ സൂജത്യദ്ഭൂതം നഃ || 5 ||

അംഗീരസോ യസ്യ കലാപ്രപഞ്ചേ  
അംഗീരസോഽസൗ നിഗമാന്തസുരിഃ |

ആംഗീരസാഭ്യാഃ സഭ്യശാഃ കഥം വാ  
ശ്രീവേംകടേശസ്യ ഗുരോർവ്വിഹാരേ || 6 ||

ശ്രീമുഖസ്സുതതമാഗമചുഡാ  
സുരിരിത്യതിശയോ ന ജഗത്യാം |  
ശ്രീമുഖാഭധിഗതം ബിരുദം തത്  
യേന വാജീവദനോ വചസീന്ധേ || 7 ||

ഭവേ ഭവേ ഭാവുകസാർവ്വഭൗമേ  
ഹൃദി സ്ഥിതേ വേംകടനാമസുരൗ |  
ഭവോ ഹി നൂനം വിഭവേന പൂർണ്ണഃ  
പരാഭവോ നൈവ ഭവേത് കദാപി || 8 ||

യൂനാഹ്യനേകാദ്ഭൂതസൂക്തിജാലൈഃ  
നിത്യം സമാരാധി യുവാ രമേശഃ |  
വിഹാരശീലോഽപി വിരക്തിഭൂമാ  
ശ്രീവേംകടേശോ ഗുരുരസ്ഥദീയഃ || 9 ||

ധാതുഃ പ്രകൃഷ്ടോ ഹി വചഃപ്രപഞ്ചേ  
ധാതാ പ്രകൃഷ്ടോ ഹി വിസർഗ്ഗകൃത്യേ |  
ധാതുപമോ വേംകടനാമവൈദ്യഃ  
തനോതു ശം സംകടമോചനാനേ || 10 ||

ഈശ്വരോ നിഖിലതന്ത്രധൂർവ്വഹഃ  
കോനു ദേശികസമോ മഹീതലേ |  
സംഹൃതാവിവ വിപക്ഷസംഹൃതൗ  
ഈശ്വരോ നഹി സമജ്ഞതാം പരഃ || 11 ||

ബഹുധാന്യ സമുദ്ധോഽയം  
ബഹുധാന്യവിമർദ്ദനാത് |  
ബഹുധാന്യരമാകാന്തോ  
ഗുരുർന്നയാസകൃഷീവലഃ || 12 ||

പ്രമാമീ രിപുണാം നിജാനാം പരേഷാം  
പ്രമാമീവ വിഷ്ണുസ്സുധാഹാരരക്തഃ |  
പ്രമാദപ്രമാമീ ശ്രുതാവഗമേ ച  
പ്രമോദീ ച വേദാന്തസുരിർജ്ജഗത്യാം || 13 ||

പരേഷാം മതാനാം പ്രഭേദ പ്രണാദ  
പ്രസിയോ ഹി ലോകേ ഗുരുർവ്വേകദേശഃ |  
യദീയക്രമോ വിക്രമോ വാദിലോകേ  
വയം സിംഹവിക്രാന്തസുരിം ഭജാമഃ || 14 ||

വിഷുചീ പ്രദശോ വിഷാദി പ്രണഷ്ടാഃ  
വിഷാദേന ദശോ മൃഷാവദദ്യപ്താഃ |  
വൃഷാദ്രീശ ഘണ്ടാവതാരം ഗുരും മേ  
യദാ നാശ്രയന്തേ തദാ സംപ്രണഷ്ടാഃ || 15 ||

ഭാമുഖൈർജ്ജഗതി ജീവനഹാരീ  
ചിത്രഭാനുരിതി സൂരമവോചൻ |  
സൂക്തിഭാഭിരിഹ ജീവനദാതാ  
ദിവ്യസുരിരിഹ വേംകദേശരഃ || 16 ||

സ്വഭാനുഭിസ്സഭാവതോ വിഭാതി തേജസാം പതിഃ  
സ്വഭാവസാരസൂക്തിഭിർവ്വിപശ്ചിതാം പതിർമ്മഹാൻ |  
സ്വതഃ പ്രകാശമശ്നുവൻ സ ഏവ ദേശികോത്തമോ  
മദീയമാനസേ തമസ്തതിം വ്യപോഹ്യ രാജതാം || 17 ||

പ്രതാരകപ്രതാരണസ്സമസ്തതാരണോ ഗുരുഃ  
വിഭാതികാരണ പ്രദർശനേന നിർണ്ണയം വദൻ |  
നിവാരയൻ നിജോക്തിഭിഃ പരോക്തദ്യുഷണാനൃഹോ  
നിരൂപയൻ വിശിഷ്ടതാം നമാമി ദേശികോത്തമം || 18 ||

പാർത്ഥിവസ്തുതിവിധായിനാ തഥാ  
പാർത്ഥിവം ച വചസാനുഗൃഹ്ണതാ |

പാർത്ഥിവാശ്രയസുഖം നിഗൃഹ്ണതാ  
വേദമൗലിഗുരുണാ ധൃതാ വയം || 19 ||

അവ്യയോ ഹി ഭഗവാൻ രമാധവഃ  
സവ്യസാചിഹിതകൃന്നിരന്തരം |  
ദിവ്യവാഗ്ഭിരഭിരക്ഷതീഹ നഃ  
താദ്യശോ നിഗമമൗലിദേശികഃ || 20 ||

സർവ്വജിത് ജഗതി കോഽപി ന ദൃഷ്ടഃ  
വേദ മൗലിഗുരുമന്തരാ പ്രഭും |  
സർവ്വജിത് ഭവതി കോഽപി മനുഷ്യഃ  
തസ്യ പാദയുഗ സേവനോത്സുകഃ || 21 ||

കുധാനീ വരാഹഃ കുജാരിർവ്വിധാനീ  
സുകൂർമ്മോ ഹനുമാൻ സ ഗോപോഽഭിധാനീ |  
പരം ശംഖചക്രാദിധാനീ ഹതാരിഃ  
സതാം വേദചൂഡാഗുരുസ്സർവ്വധാനീ || 22 ||

വിരോധിപരിഹാരകൃത് വിജയതേ ഹി ഭൂമണ്ഡലേ  
വിരോധപരിഹാരതഃ സകലദിവ്യസൂക്തിഷസൗ |  
വിഭാതി വിബുധോത്തമോ വിഷമതാദിഭൂരസ്ഥിതഃ  
വിശാലഗുണശേഖധിഃ മനസി വേദചൂഡാഗുരുഃ || 23 ||

വിവിധവികൃതിഭാജാം പണ്ഡിതാനാം സമാജേ  
വിവിധവികൃതിജുഷ്ടേ പ്രാകൃതേ ചൈവ ലോകേ |  
പ്രകൃതിപുരുഷഭേദാജ്ഞാനമോഹേ സമിദ്ധേ  
പ്രകൃതിമുപഗതോ മേ സാത്വികീം ദേശികേന്ദ്രഃ || 24 ||

ഖരാസ്സാധു വാസാംസി ധൃത്വാ ഹി ധന്യാഃ  
ഖരാ യേ വഹന്തീഹ വാദാന്നിരർത്ഥാൻ |  
ഹതാ ഭൂർവ്വിദശ്യാഃ പരീഹാസ ഭശ്യാഃ  
വയം ശേഖരാൻ പ്രാപ്യ ധന്യാഃ ശ്രുതീനാം || 25 ||

അനന്തനദനോ ഭവാൻ അനന്തസൂക്തിനന്ദനഃ  
സനന്ദനാദിസമ്മതോഹ്യനന്ദനന്ദനഃ സ്വയം |  
അമന്ദമന്ദനന്ദനഃ സുജാതനന്ദനന്ദനോ  
വിഭാതി വേംകടാഭിധാനനന്ദനോ ഗുരുസ്സതാം || 26 ||

വിജയരാഘവസംസ്തുതിമദ്ഭൂതാം  
വിരചയൻ പരമാർത്ഥഭരാം ശുഭാം |  
വിജയതേ വിബുധേഷു ദിവാകരോ  
വിപുലവേദ ശിഖാമണിദേശികഃ || 27 ||

ജയജയേതി വദൻ രഘുനന്ദനം  
ഹനുമതാ സമതാം പ്രതിപേദിവാൻ |  
ദിനകരം വിഹഗം ച സുദർശനം  
ഭജതിവേദശിഖാഗുരുമാശ്രയേ || 28 ||

തിരസ്കരോതി മന്ദമം പുരസ്കരോതി മന്ദമം  
പുരാനിരാകരോതി വാ രിപും ച തസ്യ സാംപ്രതം |  
വിഭാതി മന്ദമസ്സതാം നിജൈർഗ്ഗുണൈർവ്വിമർദ്ദനാത്  
നമാമി മന്ദമം ത്രയീശിരോഗുരും തമസ്വഹം || 29 ||

ദുർമ്മുഖോ ഭവതി ദുർമ്മുഖാംഗണേ  
സംമുഖോ ഭവതി സംമുഖാംഗണേ |  
മന്മുഖം കഥമുപൈതി സംകടം  
സംമുഖേ ഭവതി ദേശികോത്തമേ || 30 ||

വിലംബീതി മന്ദം വിജാനാമ്യഹം ഹേ  
വിലംബിൻ ത്യജേമം വിലംബേന മുക്തഃ |  
വിലംബഃ കൃതശ്ചേത് വിനാ വേദചുഡാ-  
ഗുരും ലംബമാനം വിശേഷേണ കോഽവ്യാത് || 31 ||

വിലംബിതഫലപ്രദേ വിഫലകർമ്മണാം സഞ്ചയേ  
വിഹായ മതിമുത്തമാം വിവിധദോഷ വൈദേശികം |

ഭജാമി ബുധമണ്ഡലീ പരിബൃഡം പരം സത്കലം  
ദയാശതകാരിണം പരമനിസ്സ്പൃഹം ദേശികം || 32 ||

വികാരിജനസന്നിധൗ കഥമകാരി ദാനാദികം  
പ്രകാരമഭിമന്വതേ കമപികാലകോലാഹലാത് |  
വികാരരഹിതേ മുദാ പരമപുരുഷേ നിർവൃതാഃ  
ഭജന്തു മമ ദേശികം സുലഭമാർഗ്ഗ സംവേദകം || 33 ||

ശാർവ്വരീതിമപഹായ മഹാന്തഃ  
ശർവ്വരീമിവ ദിനാനി നയന്തഃ |  
സർവ്വമാഭ്യുദയസുക്തിലിപ്സയാ  
ദേശികം ഹി ശരണം പ്രയാന്തി മേ || 34 ||

പ്ലവോ നാസ്തി ലോകേ വിനാ ദേശികേന്ദ്രം  
പരം പാരമാപ്തും ദൃഡം സജ്ജനാനാം |  
പ്ലവസ്വ പ്ലവസ്വേതി വാചം വദന്തഃ  
പരേ രാജമാനാഃ കുദ്യഷ്ടിപ്രദ്യഷ്ടാഃ || 35 ||

ശുഭാശുഭവിവേകക്യുത് ശുഭനിബന്ധന ഗ്രന്ഥക്യുത്  
വിഭാതി ശുഭക്യുത് പ്രഭുഃ നിഗമമൗലിസ്മരിസ്സദാ |  
യദീയചരണാശ്രയാ ജഗതി ശോഭനാസജ്ജനാഃ  
ജയന്തി ഗുണമേദുരാ നിഗമസൗധസഞ്ചാരിണഃ || 36 ||

ശോഭാകരശ്ലോഭക്യുദേവ ജാതഃ  
ശോഭാകരേ വൈദികസത്പഥസ്യ |  
ആശാന്തശോഭം മമ ശാന്തിശോഭം  
വിനാ ഗുരും വേദശിവാപ്രദീപം || 37 ||

ക്രോധീ യദി സ്യാന്മനുജോ ജഗത്യാം  
ന ശാന്തിമേതീതി സുനിശ്ചിതം നഃ |  
ന ക്രോധ ആസീത്പരപക്ഷഭംഗേ  
ഹേതുർമ്മദീയേ നിഗമാന്തസൂരൗ || 38 ||

വിശ്വാവസുർവ്വിശ്വഗുണാവലോകീ  
വിശ്വസ്യതാം വിന്ദതി വൈദികാനാം ।  
വിശ്വാസനായാവതരൻ ഹി വേദ-  
ചൂഡാ ഗുരുർവ്വിശ്വനിധിഃ സമിന്ധേ ॥ 39 ॥

പുരാതനീനാം കൃതകേതരാണാം  
പശ്ചാത്തനീനാം ച മുനീരിതാനാം ।  
പരാഭവോ നൈവ ബഭൂവ വാചാം  
ജാതേ ശ്രയീശേഖരസുരിവർയേ ॥ 40 ॥

നിദർശനം ഭക്തിമതാം പ്ലവംഗോ  
ഗുരുത്തമേനാഭിദധേ ഗുരുത്വേ ।  
വിയുക്തയോഗം വ്യതനോത് സ്വകൃത്യാ  
തഥാവിധോ വേദശിരോഗുരുർമ്മേ ॥ 41 ॥

വേദകണ്ടകനിഭാനിഭാനഹോ  
വേദകീലകഗണേന മർദ്ദിതും ।  
വേദമൗലി ഗുരുഭവ്യകേസരീ  
വേദദൂരജനഭഞ്ജനോ ബഭൗ ॥ 42 ॥

സൗമ്യഃ കോ വാ ശ്രീസഖാഭിസഖാഭാ  
വിഷ്ണോർദ്രാസാത് സുക്രിയാദക്രിയാഭാ ।  
ജാതോ ജ്ഞാതോ ദേശികാദന്യജീവഃ  
സൗമ്യാ യുധം ബ്രൂത വേദാന്തസുരേഃ ॥ 43 ॥

സാധാരണഃ പണ്ഡിതമണ്ഡനോഽയം  
വേദാന്തസുരിഃ കൃതിഭിർവ്വിശിഷ്ടഃ ।  
ഇത്യുചിവാൻ പണ്ഡിതപാമരോഽയം  
വേത്തും രഹസ്യം കഥമർഹതീഹ ॥ 44 ॥

വിരോധിവർഗ്ഗകൃന്തനാത് വിരോധികൃച്ഛിഭാവ്യതേ  
വിരാധിനഞ്ച ശന്തമൈർവ്വചോഭിരേവ പാത്യഹോ ।

വിരോധിനഃ പദാഗ്രഹാ മുധാഗ്രഹം വിഹായ തേ  
പദഗ്രഹേണ ധന്യതാം പ്രപേദിരേ ത്രയീഗുരോഃ || 45 ||

പരീതാപിനാം കർമ്മജാലപ്രബന്ധൈഃ  
പരീതാപഹത്യേ യതേതാദ്യ കോ വാ |  
പരം വേദചൂഡാഗുരുസ്സർവ്വശാന്ത്യൈ  
ലഘും മുക്തിമാർഗ്ഗം പ്രദായ പ്രഹൃഷ്ടഃ || 46 ||

പ്രമാദീ ച ലോകേ ഹിതം നൈവ പൃച്ഛേരത്  
സ്വകീയാം ഹി സത്താം വിഹായാവസാദീ |  
പ്രമാദോ ന ധത്തേ പദം വൈഷ്ണവാനാം  
പ്രജാഗർത്തി വേദാന്തസുരിർമ്മഹീയാൻ || 47 ||

ആനന്ദ നിലയാനന്ദ സന്ദോഹോ വേംകടേശ്വരഃ |  
ദർശനാനന്ദസംഘുല്ലനയനോ ഗുരുരാഗതഃ || 48 ||

രാക്ഷസോ ഭവതി മാനവോഽപി സൻ  
രക്ഷണായ ജഗതാം നിഗമാനാം |  
ജാഗ്രതീഹ നിഗമാന്തഗുരൗ മേ  
ഭക്തിമേവ കലയേന ഹി മോഹാത് || 49 ||

നലഃ പാകശാസ്ത്രേനലഃ പാകകൃത്യേ  
ബലീ വാദയുദ്ധേബലസ്സാധുകൃത്യേ |  
കലാഃ പുഷ്കലാ വാ കലൗ ലബ്ധസത്താഃ  
ഗിരാവാദിസിംഹേ ഗുരൗ വാദിസിംഹേ || 50 ||

പിംഗളാദിനയ മംഗളാശയാഃ  
സാധവോ ജഗതി ജാഗ്രതി സ്വയം |  
മംഗളപ്രദകൃതിഃ കൃതോ ഗുരുഃ  
ജ്യംഭതേ ശ്രുതിശിരോവിഭൂഷണം || 51 ||

കാലയുക്തി കലനേന ജനാനാം  
മോഹനായ ബഹുധാ നിരതാനാം |

വാദജാതമപനീയ സദർത്ഥാൻ  
രക്ഷതി ശ്രുതിശിവാഗുരുരേകഃ || 52 ||

സിദ്ധാർത്ഥാ ബഹവോ ലസന്തി ഭുവനേ ഭോഗാദിഭിർഭൂരിഭിഃ  
സിദ്ധാർത്ഥം ശരണം പ്രപദ്യ വിമുഖാ വേദേഷു ച പ്രായശഃ |  
തേഴ്സിദ്ധാ ഇതി തത്പനിർണ്ണയധുരാസാമ്രാജ്യനിർവ്വാഹകഃ  
സിദ്ധാർത്ഥീ പരമോ വിഭാതി നിഗമാന്താർയോ ഗുരുസ്സർവ്വഭാ || 53 ||

രൗദ്രീ രീതിർന്നൈവ ദൃഷ്ടാ ജഗത്യാം  
ഭാവേ സൗമ്യേ വൈഷ്ണവേ സർവ്വമാപി |  
വാദേ മീമേ വാവദുകേ ഗുരൗ മേ  
വേദാന്താർയേ സാത്വികാനാം അധീശേ || 54 ||

ദുർമ്മതിർജ്ജയതി പണ്ഡിതമാനീ  
ദുർഗ്ഗതശ്ച വിനയാത് സുമതിഃ സ്യാത് |  
യദ്യസൗ നിഗമശേഖരസുരേഃ  
കഞ്ചിദപ്യധികരോതി നിബന്ധം || 55 ||

വാദ്യതേ വിജയദുന്ദുഭിസ്സദാ  
ഭാസുരൈർമ്മഹിതഭുസുരൈർമ്മുദാ |  
യഭ്യനേരപഗതം തമസ്സതാം  
വേദമൗലിഗുരുരാഡ് വിജ്യംഭതേ || 56 ||

രുധിരോദ്ഗാരിതാ ദൃഷ്ടാ  
സർവ്വമാ വിജയൈഷിണാം |  
വേദാന്താർയഗുരൗ ദൃഷ്ടേ  
വാദിഗോഷ്ഠീവിഭൂഷണേ || 57 ||

യാദവോഽപി സുരക്താക്ഷഃ  
തഥാ രാമാനുജോ ഗുരുഃ |  
തദ്വയാസക്തരക്താക്ഷീ  
ദേശികോ മാം നിരീക്ഷതാം || 58 ||

ക്രോധനൈഃ കിമപി നൈവ ബാധ്യതേ  
ശോധനേന വചസാം വിനിർണ്ണയേ |  
സാധുവേദശിഖരാർയലേഖനേ  
ദർശനീയപദവീം ഉപാശ്രിതേ || 59 ||

അക്ഷയോ ഹി ഭഗവാനുപാശ്രിതോ-  
ഹൃക്ഷയം ഫലമവാപ്യ നിർവൃതാഃ |  
വൈഷ്ണവാ ജഗതി യേന സൂരിണാ  
തം നുമോ നിഗമമൗലിദേശികം || 60 ||

അക്ഷയപ്രഭവ വത്സരാദിമൈഃ  
ശബ്ദരാശിഭിരനന്തഭോഗദൈഃ |  
സംസ്തുവൻ മുദമുപൈതി ദേശികം  
ശ്രീനിധീ രഘുവരോഽത്രിവംശജഃ || 61 ||

അക്ഷയാക്ഷരസമർപ്പണാദഹം  
ഭാവഭൂതിപദഭാജനം കൃതീ |  
ബോഭവീമി നിഗമാന്ത സൂരിസത്  
പാദധൂലി പദ ഭാജനം സുഖീ || 62 ||

|| ഇതി അക്ഷയാരാധനം സംപൂർണം ||